

रायपुर, मंगलवार 20 जुलाई 2010

अल्ट्राटेक ने दिया विकास में योगदान

तिल्दा-नेवरा (निप्र)। अल्ट्राटेक हिरमी सीमेंट संयंत्र और ग्रामीण विकास विभाग ने जल संरक्षण एवं संवर्धन के विकास को गति प्रदान करने के लिए वैज्ञानिक ढंग से कार्य शुरू किया है। इस कार्य के लिए संयंत्र के यूनिट हेड एस. कुमार के नेतृत्व में एक विशेष टीम का गठन किया गया है जो एफ्रो एनजीओ के साथ मिलकर जल संवर्धन में नई योजना बनाई है। जलग्रहण क्षेत्र में 20 हजार रनिंग मीटर कंटूर बर्डींग कार्य को पूरा कर जल संरक्षण किया जा रहा है। नालियों के माध्यम से जल संवर्धन करने के लिए 154 बोरवेल वाटर रिचार्ज शाफ्ट का निर्माण कर वर्षाजल को भूमिगत स्तर पर सीधे पुनर्भरण किया जा रहा है। इसके अलावा 14 तालाबों में 19 बार गहरीकरण कार्य कर तालाबों का जल संरक्षण क्षमता को बढ़ाया गया है। साथ ही 6 स्टापडेम निर्माण किया गया है। ग्रामीणों के साथ मिलकर 13 स्टापडेम बनाए गए। जल संवर्धन को अधिक प्रभावी बनाने के लिए ग्रामीणों को अलवर एवं कुरूक्षेत्र का भ्रमण कराया गया। ग्रामीण स्तर पर वाटरशेड मैनेजमेंट प्रशिक्षण, जागरूकता, नुक्कड़ नाटक, प्रदर्शनी, फिल्म शो आदि का आयोजन भी अल्ट्राटेक संयंत्र द्वारा किया गया।

